

Athör cï Paulo gät kəc gen Pilipi

Wět nom

Athör cï Paulo gät kəc gen Pilipi ë gët kəc cï gam pan mec kəc pan Roma cəl Mathedonia. Ee gët ɣən ɲot mec yen. Ku ë rem puşu piöoc ë lueth kəc kək cï gam gen Pilipi. Athör kënë ë gam ril ë Paulo tənë Jethu raan ci ləc ku dəc nyuwoth.

Kënë yen gët athöör ë wět bi yen kəc cï gam gen Pilipi leec kəkken cik tuşc ye ɣən cï kəkke yiic riël. Aake gët keek athöör aya bi ben lək ke bik puşth riël, ku thooŋ kepuşth kuat aliämde yic, ku aliäm cï ke yök aya. Ku yöök ke bik röt aa dhuşk piny bik ciët Jethu, tən lən bi nhiaam ku nhiër rot ke thel wei. Acï lək ke lən pïr ë tøk kek Raan cï ləc ku dəc, ee dhëej cï Nhialic yiëk kəc ë dhöl gam, acie dhöl athëek löŋ kəc Itharel. Acï göt rin miet puşu ku döör ye Nhialic yiëk kəc cï röt mat kek Raan cï ləc ku dəc.

Athör kënë, ee miet ku thön ë puşu ku ɲiec rëer, ku bi gam ku pïr tş kek kəc cï gam muk nom. Ku ë nhiër nhiëer Paulo kəc cï gam tş gen Pilipi nyuwoth aya.

Käk tş thin

Muşth tueŋ	1:1-11
Käk cï röt looi tənë Paulo	1:12-26
Pïr rëer ke Jethu.....	1:27-2:18
Käk cï guiir tənë Timothï ku Eaprodituth.....	2:19-30
Lək rin käreç ku kəc ater	3:1-4:9
Paulo ku mähke gen Pilipi	4:10-20
Muşth ciëen.....	4:21-23

1 Yen Paulo ku Timothï yök kəc lui rin Jethu raan cï ləc ku dəc, ɣen agät we athöör, wek kəc ë tøk kek Jethu gen Pilipi, ku kəcđit akut ku kuat kəc ke kony rëer thin ëbën.

²Bi Nhialic Wäda kek Bëny Jethu raan cï ləc ku dəc we gäm athiëi ku döör.

Röök Paulo rin kɔc kuen athörde

³Yen ë Nhialic wäda leec tē tak yen we akōlaköl. ⁴Yen ë puöu miēt apei rōökiē yic rienkun ēbēn, ⁵rin cī wek yen kony bāk Wēt Puōth Yam nyuōth kɔc ya aköl tōŋ wäär ŋic wek ye agut ēmēn. ⁶Aŋiec yapuöu lɔn Nhialic, raan wäär loi ë kēnē tēnē we, abī dhiel muök thīn këya yet aköl bī Raan cī lɔc ku dɔc Jethu dhuk pinynhom.

⁷Wek aa kɔckiēn nhiaar apei, wek aaya tak akōlaköl. Ku ë yic, ba we aa tak wēt nhieer yen we. Rin wek aa lui ku kuɔnykē yen ë luoi ril cī Nhialic yiēk yen ēmēn. Ku ēmēn mec yen ku wäär kēc yen mac, yen aci bēn ŋiec la jam rin Wēt Puōth Yam, ku aci bēn riel apei yet tē cī ye gam kɔc juēc apei. ⁸Aŋic Nhialic lɔn kē luēl ë yic lɔn nhiērdiē tēnē we acit nhiēr Bānyda Jethu nhieer yen yo.

⁹Yen ë röök bī nhiērdun rot ajuak akōlaköl, ku bāk yic ŋic, ku yakē ke looi kāk la cök Nhialic nhom, ¹⁰bī we kony bāk aa looi kēpath. Këya, ke wek aabi gup ciēn awuöc aköl le Raan cī lɔc ku dɔc dhuk pinynhom. ¹¹Piērdun abī yic thiāŋ kápath ë Jethu yen ye ke yök thīn, rin bī Nhialic aleec ku dor.

Raan cī lɔc ku dɔc yen ee pīr

¹²Awiēc bāk ŋic miēthakāi cī gam, lɔn kuat kāk cī röt luöi yen aaci Wēt Puōth Yam cɔl ala tueŋ. ¹³Kuat raan rēēr tēn ēbēn agut kɔc tit pan bēnydit thok, aŋickē lɔn cī yen dɔm rin ye yen raan lui rin Jethu. ¹⁴Ku rin cī yen mac, aci miēthakāi cī gam cɔl aa ril puōth bīk Wēt Puōth Yam aa lēk kɔc ke cīn riöc.

¹⁵Ee yic, kɔc kōk aa wēt Raan cī lɔc ku dɔc piöc ë tiēl ku rin cīi kek luöidiē nhiaar. Ku kɔc kōk ayekē piöc piānden ēbēn. ¹⁶Aye kɔckä looi rin nhiēr ku rin ŋic kek ye aya lɔn cī Nhialic ya luöi ba wētde tiit bī cīi riääk. ¹⁷Kɔc kōk kamken aya, aacie piöc ë cök, aa piöc rin nhiaam ë path, ku yekē tak lɔn bī kek ya luöi aliääp tē ŋot mec ya. ¹⁸Acin kē ye looi, yen amit puöu tē ŋot ye wēt Raan cī lɔc ku dɔc piöc kuat dhēl cī yök, cɔk alɔn le yen kē tō kepuōth. Yen abī rēēr ya mit puöu.

¹⁹Rin aŋiec lɔn rōökkun ku kuɔny bö tēnē Wēi ë Jethu raan cī lɔc ku dɔc, aa bā cɔl alony. ²⁰Aya ŋöōth yapuöu lɔn bī yen a kēpath yen luöi akōlaköl agut ēmēn thiin, yen abī la riel ë puöu kek guäpdiē ēbēn, bī ya kēpath yen luöi rin bī yen lac bēēi tēnē Jethu tē pīr yen, tēdē ke ya thou. ²¹Pīr ë wēt Raan cī lɔc ku dɔc juak tueŋ, ku na thuöu rin wētde ka path aya tēnē ya. ²²Ku na ye kē bī yen ŋot ya pīr yen bī yen luöi juēc path looi, ka cā ŋic yeŋö ba kuany. ²³Aköl dēt aya nhiaar ba cīi thou, ku aköl dēt awiēc ba thou rin anhiaar ba la rēēr kek Raan cī lɔc ku

dɔc, ku kënë yen aya yök ke path. ²⁴Ku rienkun, apath apei ba pîr ë tën pinynhom. ²⁵Kënë anjɛc apei, kë yen njɛc yen abî rëër. Yen abî rëër ë tën kek we ëbën ba miet puşu gamdun juak yic. ²⁶Këya, tē ben yen la dhuk ba rëër kek we, ke wek aabî nhiam rienkië piërdun yic, ke we ye tøk kek Jethu Raan cî lɔc ku dɔc.

²⁷Kuat kë bî rot looi tēnë ya, muökkë wenhîim lɔn dhil wek pîr, pîr kɔc cî gam, cɔk alɔn cîi yen week bî ben tîj aköldä. Aba ya piŋ lɔn wek aa ril wët Nhialic yic, ku week aa lui tøk apei rin Wët Puoth Yam. ²⁸Duökkë ye riöc kɔc aterkun, yen abî ye nyuöth keek lɔn cîi kek we bî lëu, rin yeen Nhialic yen we gäm riel bî wek ke göök. ²⁹Rin wek aaci gäm yic bāk Raan cî lɔc ku dɔc aa luöi ku acie gam ë rot, ee ku bāk gum cîmēnde aya. ³⁰Ēmēn alëukë bāk yen kony ye luɔi kënë. Yen luɔi tōj wäär cāk tîj thëer ke luɔi, ku cît tē yakë piëŋ ye, yen aŋot ya lui apei.

Jethu ë rot dhuök piny cɔk alɔn ril yen apei


2 Piërdun ke we ye kɔc Raan cî lɔc ku dɔc, ee we cɔl aril ku nhiërde ë we liër puöth. Wek aa rëër ke Wëi Nhialic, wek aa la piath ku nhiër nhiëer wek röt kamkun. ²Matkë weyiic bāk aa looi ë tøk, ku nhiarkë röt, yen abî miet ë puşu bëëi tēnë ya. ³Duökkë puöth ë dit bāk kəŋ aa wic ë rienkië ku yakë nhiam, yakë röt dhuök piny kɔc kök nhîim. Yakë kɔc kök tîj ciët kek path tēnë we. ⁴Acîn raan ben a lui kënë nhiamde, yakë jal looi kë kony we ëbën.

⁵Wek aadhil thōj kek Jethu raan cî lɔc ku dɔc ë täktäkdun yic.

⁶Wën cɔk Bányda Jethu aa Nhialic guöp akëc rot thöōj ke Nhialic.

⁷Ku aci tēden dîit yen thîn puöl, ku cɔl rot aye alony cîmēn raan ë path.

⁸Acî rot bēn dhuök piny, ku gem bî gum ku thou, cîmēn raan la guöp awuöc, arëk abî piäät ë tim cî rîiu kōu.



...arëk abî piäät tim cî rîiu kōu (2:8)



Calkë röt aa la gei kamken cimën pëei nhial (2:15)

⁹Rin ë wët kënë yen aci Nhialic ye bën jöt bei raŋ yic kam kɔc ci thou,

ku yëth nhial ku ler ku yik riel këriëc ëbën nhom.

¹⁰Ku këya rin athëëk rin Jethu, käk nhial ku pinyinhom, ku piny tën kɔc ci thou aa dhil kenhiəl guöt piny.

¹¹Ku keek ëbën abik lueel lɔn ye Jethu raan ci lɔc ku dɔc Bëny, rin duaar ë Nhialic Wun.

Piërden ë Jethu nyuɔɔth

¹²Këya, wäär rëer yen kek we miëthakäi ci gam, wek aa we ya theek, ku ëmën awiëc bäk ɲot we thek yen ke ya ciï rëër kek we. Lak tueŋ ke we thek Nhialic rin ci we wëër bei. ¹³Rin Nhialic alui weyiic, ee we kony bi we cök puɔth ku bäk kë wic looi.

¹⁴Luɔikë këriëc ke cïn ater kamkun ku agöth, ¹⁵rin bi wek aa mïth Nhialic cïn gup awuɔc ë piny ci thiäŋ kɔc rɛc la gup adumuɔm. Calkë röt aa la gei kamken cimën pëei nhial, ¹⁶cimën ye wek ke lëk wët pïr. Na luɔikë këya, ke yen abi nhiam rienkun aköl le Raan ci lɔc ku dɔc dhuk pinyinhom, rin bi ye nyuɔɔth lɔn këc luɔidiën ca looi nhom deer piny ë path.

¹⁷Na cɔk aa lɔn guum yen rin bi gamdun riel tënë Nhialic, ke yen abi puɔu miet apeidit ke we ëbën. ¹⁸Ku këlä aya, wek aabi puɔth miet kek ya.

Timothï ku Epaprodituth

¹⁹Na wic Bëny ke wek aba tuɔc Timothï ë nïnkä, rin bi të luui wek thïn ya dæet puɔu. ²⁰Ee yen raan tɔŋ ë tak cimëndië, kë tɔ yapuɔu looi, ku acïn raan nhïar we apeï cimënde. ²¹Raan ëbën ë yenhom yiëk këden looi, ku ciï yepuɔu yik kë wic Jethu raan ci lɔc ku dɔc. ²²Ku aŋjæckë kek we ë röt yen të ci Timothï rot nyuɔɔth thïn cimën meth ke wun. Yok

aaci luui ë tök rin Wët Puöth Yam. ²³Këya aba tuöc we, tē le yen ye ñic yenö bī rot looi tēnē yen emēn cī ya mac. ²⁴Ku yen aṅöth Bëny lön bī yen rot lëu ba bēn tēnē we ë nīnkä.

²⁵Aca tak ba wāmääth cī gam, Epaprodituth cöl adhuk. Yeen ë raan ë luoi apeī buöth Bëny cīmēndië. Ee cäk tuöc yen bā bēn a kony, ²⁶ku emēn awic apeī bī we tiṅ. Adieer rin cī wek ye piṅ lön cī ye tuaany. ²⁷Ee cī tuaany abī duēr thou. Ku yeen aci Nhialic bēn cöl apuol, ku acie yen ë rot, pial guöpde aci kēnē bī yen cöl aṅeer yic bēn wel yic aya. ²⁸Awiëc aya ba cöl adhuk tēnē we rin tē ben wek ye tiṅ ke wek aabi puöth miet, ku acin dēt bī yen ben dieer. ²⁹Luorkë ë puön path apeī ke cit menhkui Jethu nhom. Nyuöthkë kuat raan cit ye ebēn athëëk, ³⁰rin ëcī duēr thou rin luoi tēnē Raan cī löc ku döc, ku akëc dieer ë wëike ku gēm ya kuöny cīn tē bāk lëu ye.

Yiny la cök

3 Ku wët dēt ba lëk we miëthakäi cī gam ë ku bāk puöth miet rin cī wek mat kek Bëny. Acii rac ba kāk ca gät we theer ben dhuök yiic, ku ë yen abī we kuöny tē looi yen ye këya.

²Tietkë röt kōc rēc, kōc luui cīmēn jök. Acie ṅuöt ë rot yen wickë, wek aa wic käjuëc kōk bāk ke looi. ³Aa yook, aacie kek cī ṅuöt yic yök, rin yok aa Nhialic door riel ë Wëike. Ku yok aa mit puöth piërda yic rin cī yok aa kōc Raan cī löc ku döc Jethu. Acie kāk ye raan ë path looi ye tiṅ kek yeku ke ṅööth. ⁴Na le raan ye tak lön bī yen pīr Nhialic nhom rin kāk ye looi kōc gup, ka cīn raan wär yen mukmuk nhom löṅ theer. Na ye kōc pīir, ṅuöt yen aci pīr. ⁵Yen a ya ṅot ke ya la nin kadhorou tēn dhiëëth ya. Yen ë raan Itharel, raan dhiënh Benjamin, kuat Itharel ë gei. Rin muṅ löṅ nhom, yen ë raan akut Parathī. ⁶Rin ye yen raan akut Parathī yen aye yen kōc cī gam cöl aa nēk, ku rin ye raan la cök tē theek yen löṅ, ke yen a ya cīn guöp awuöc.

⁷Kuat käwäär ya ṅööth kecīt käpath, aacii bēn cii ye käpath. ⁸Acin këpuöth wär ṅiny bī yen Bānydië Raan cī löc ku döc Jethu ñic. Yen aci këriëc ebēn puöl rin bī yen a raande, ⁹ku ba ya tök ke ye. Rin acä lëu ba la cök ë Nhialic nhom tē theek yen löṅ. Ku yen aci jal la cök rin cī yen Jethu gam, la cök tēnē Nhialic rin ë gam. ¹⁰Kë wiëc ë lön ba Raan cī löc ku döc, ku riel wäär jöt ye kam kōc cī thou ñic. Awiëc ba ya tök ke ye ë gum ku thuonde yic. ¹¹Ku ṅääth lön bī yen jöt thou yic ba pīr.

¹²Acä ye lueel lön cī yen jal a raan la cök, aṅot wiëc apeī ba ya raan la cök cit tē wic Jethu raan cī löc ku döc ye thīn. ¹³Wët lëk we akīn miëthakäi cī gam, acä ñic lön le yen kë ca lëu, yen acie dëei ciëen, yen ë

daai tueŋ bī ya wēt aköldä yen thuuth ʔen ku päl kätھےer. ¹⁴ʔen abuoṯh dhël yic apath rin bī ʔen ariöp yök. Ee yen ariöp bī Nhialic gäm ʔa rin kē cī Raan cī lɔc ku dɔc looi.

¹⁵Yök kɔc la gam ril ʔok aa dhil luui ë dhël kënë. Ku na le kɔc kök kamkun cīi lui ë dhël kënë, ke Nhialic yen abī ye dēt yic we. ¹⁶Lokku tueŋ kek löŋ Nhialic cīmën wäär ŋic ʔok ye.

¹⁷Miëthakäi cī gam biathkë ʔacök, ku piöckë tënë kɔc kăwäär ca piöcc tënë ke buoṯh yiic. ¹⁸Wek aaca lëk ë kënë arak juëc, ku ëmën aben ber yic piü ë nyin guöp, kɔc kök aacie thon Jethu tim cī riüü köu rin bī yen ke waar adumuöömken yiic ë gam. ¹⁹Aabi la pan mac rin ye kek kepuöth yiëk käk wïc guäpken. Aa nhiam käk ke bī ke cɔl ayär gup, ku aa käk pinynhom kek aa yekë tak kepëc. ²⁰Ku ʔook pan Nhialic yen këda. ʔok aa tit Aluänđan bī bën nhial, Bëny Jethu Raan cī lɔc ku dɔc, ²¹yen la riel ë yen këriëc ëbën cɔl aa bö yecök, abī gupkuan cī thiän adumuööm looi bik ʔer cīmën guäpde.

Lëk

4 Miëthakäi cī gam wek aa nhiaar apei, deetkë wepuöth ku thekkë Băny. Wek aaca dak, wek aa ʔen cɔl amit puöu, wek aa ʔen cɔl anhiam.

²Yin Yuodia ku yin Thintike wek läŋ, döörkë, wek aa kɔc töŋ ë Bëny. ³Ku tënë yī raandiën nhiaar lui kek ʔa, awiëc ba diäärkä kony rin aaci luui kek ʔen apei buk Wët Puöth Yam tek piny, keek ëbën kek raan cɔl Klemen ku kɔckuan kök lui ke ʔo tö rienken athör Nhialic yic, athör pīr.

⁴Yakë puöth miet rin ye wek tök ke Bëny. Aber yic, yakë puöth miet. ⁵Yakë röt piëŋ wël ë kamkun. Bëny aci thiök. ⁶Acin kë riöcc wek, ku yakë Nhialic thiëc röökduun yic käk wiëckë ke, yakë thiëc ë puön path akölaköl. ⁷Ku döör Nhialic cie deet yic raan ë path, abī we kony bäk cīi ye dieer ku cäk riöc käril we yök yiic, ke we ë tök kek Raan ci lɔc ku dɔc Jethu.

⁸Wët cī jal döŋ ba lueel miëthakäi, yakë ke tak käpath, käk ye raan ëbën nhiaar, käk ye we leec thīn, käk yith thiek yiic, käk la cök ku lek gei, käk nhiaar ke raan ëbën. ⁹Wek aa ŋic kăwäär ca piöcc tënë we, ku käk cäk piŋ ke ya lueel ku tiëŋkë ʔen ke luöoi ke. Këya, biathkë luöidië yic, ku Nhialic yen döör gam abī rëer ke we.

Paulo acä aleec gam rin käk cī gäm ye

¹⁰Piërdië yic kek Bëny, ʔen aci puöu miet rin tēdiit cäk nök ku benkë ʔen ben nyuöth tēduun muk wek ʔa thīn. Ku acie rin cī wek köcc we cīi

wenhiiim yik yen, ee rin cin wek riel. ¹¹Yen aaci kënë luel rin ci wek ya päl wei, aa käk rëër kek yen kek aaca ñiëc rot. ¹²Alëu ba pïr ë path të cök yen la kälilik, kueth ku cök aa thöñ tënë ya, jïëk ku ñöññ aya, aa thöñ. ¹³Kuat kë ya looi ëbën, aya looi riel ye Raan ci löc ku döc gam yen.

¹⁴Ku apath apei yen wët ci wek ya kony aterkië yiic. ¹⁵Wek kóc gen Pilipi anjäckë apath, lon wäär jiël yen Mathedonia nin tueñ wäär piöoc Wët Puoth Yam, wek aa we kóc ci gam ya kony. Wek aa we ye köc kek yen käpiathkië ku kârackië yiic. ¹⁶Agut ci wäär cök yen rëër Thethalonika wek aaci kuönydun bën aa tuöc yen ëmën ku ëmën. ¹⁷Acie ku bäk ya muöc yen wiëc, ee döc ye yök të muöc raan kóc yen awiëc ba juak yic. ¹⁸Käk wiëc aaca yök, ku aa juëc apei. Kuat käk wiëc ëbën aaci Epaprodituth bëëi tënë ya. Aa cit tol adöñ ñir ye took luaj ë Nhialic, ajuër ci Nhialic gam ku cöl ye amit puöu. ¹⁹Ku Nhialic abi we gam käk wiëckë ë kâkken juëc yiic, käk ye ke yök rin Raan ci löc ku döc Jethu. ²⁰Bi Nhialic Wäda aleec akölaköl! Yenakan.

Muöth ciëen

²¹Miäthkë kóc ci gam, kóc Raan ci löc ku döc Jethu. Miëthakäi rëër kek yen aa we muöth. ²²Kóc ci gam ëbën ë tënë agut kóc lui pan Bënyñaknhom Cithër aa we muöth aya.

²³Athiësi ë Bänyda Jethu raan ci löc ku döc, abi ya rëër kek we ëbën.